



“ మధురమైన పిల్లలారా - మీరిప్పుడు నూతన సంబంధాలలోకి వెళ్తున్నారు, కనుక ఇక్కడి కర్మబంధన సంబంధాలను మరచి కర్మాతీతులుగా అయ్యే పురుషార్థము చేయండి ”

ప్రశ్న:- తండ్రి ఎటువంటి పిల్లలను భలే-భలే అని, వహ్శి - వహ్శి అని మహిమ చేస్తారు? అందరికంటే ఎక్కువగా ఎవరికి ప్రీతినిస్తారు?

జవాబు:- బాబా పేదపిల్లలను వాహ్ వాహ్ అని మహిమ చేస్తారు. వహ్శి పేదరికమా వహ్శి! ఆనందంగా రెండు రొట్టెలు తృప్తిగా తింటారు, లోభము లేదు. పేద పిల్లలే తండ్రిని చాలా ప్రీతిగా స్మృతి చేస్తారు. బాబా అవిద్యావంతులైన(చదువురాని) పిల్లలను చూసి సంతోషిస్తారు ఎందుకంటే వారు చదివిన దానిని మర్చిపోయేందుకు శ్రమ చేయవలసిన అవసరము లేదు.

ఓంశాంతి. ఇప్పుడు తండ్రి పిల్లలతో ప్రతి రోజూ స్వయమును ఆత్మగా భావించమని చెప్పవలసిన అవసరము లేదు. ఆత్మాభిమాని భవ! లేక దేహీ-అభిమానిభవ!..... రెండూ ఒక్కటే కదా. తండ్రి చెప్తున్నారు - స్వయాన్ని ఆత్మగా భావించండి. ఆత్మలోనే 84 జన్మల పాత్ర నండి ఉంది. ఒక శరీరాన్ని తీసుకుంటుంది, పాత్రను అభినయిస్తుంది తర్వాత శరీరము సమాప్తమైపోతుంది. ఆత్మ అవినాశి. పిల్లలైన మీకిప్పుడే ఈ జ్ఞానము లభిస్తుంది, ఇతరులెవ్వరికీ ఈ విషయాలు తెలియవు. ఇప్పుడు తండ్రి చెప్తున్నారు - ప్రయత్నము చేసి ఎంత ఎక్కువ సాధ్యమైతే అంత తండ్రిని స్మృతి చేయండి. వ్యాపార వ్యవహారాలలో మునిగిపోతే స్మృతి అంతగా నిలువదు, గృహస్థ వ్యవహారములో ఉంటూ కమలపుష్ప సమానంగా పవిత్రంగా అవ్వాలి. సాధ్యమైనంత ఎక్కువగా నన్ను స్మృతి చేయండి. మనము యోగము(నేస్థలో, నిష్ఠలో కూర్చోవాలని కాదు. నిష్ఠ అనే పదము కూడా తప్పే. వాస్తవానికిది స్మృతి(యాద్). ఎక్కడ కూర్చుని ఉన్నా తండ్రిని స్మృతి చేయండి. మాయా తుఫానులు అయితే చాలా వస్తాయి. ఒకరికి ఏదో గుర్తొస్తుంది, ఇంకొకరికి ఇంకేదో స్మృతి వస్తుంది. తుఫానులు తప్పకుండా వస్తాయి. ఆ సమయంలో అవి రాకుండా నిర్మూలించేందుకు ప్రయత్నించాలి. ఇక్కడ కూర్చుని ఉండగానే మాయ చాలా సతాయిస్తూ ఉంటుంది. యుద్ధమంటే ఇదే కదా. ఎంత తేలికగా ఉంటారో అంత బంధనాలు తగ్గిపోతాయి. మొదట ఆత్మ నిర్బంధనంగా ఉంటుంది. జన్మ తీసుకున్న తర్వాత తల్లిదండ్రుల పైకి బుద్ధి వెళ్తుంది. తర్వాత భార్యను దత్తు తీసుకుంటారు. ఏ వస్తువైతే ఎదురుగా ఉండదో దాని స్మృతి వస్తుంది, పిల్లలు పుట్టగానే వారి స్మృతి సతాయిస్తుంది. ఇప్పుడు మీరు ఇదంతా మర్చిపోవాలి. ఒక్క తండ్రినే స్మృతి చేయాలి, ఎందుకంటే తండ్రికే మహిమ ఉంది. మీ తల్లితండ్రి, సర్వస్వము వారే కనుక వారినొక్కరినే స్మృతి చేయండి. వారు మీకు భవిష్యత్తు కొరకు అన్నీ నూతనమైనవే ఇస్తారు. నూతన సంబంధములోకి తీసుకువస్తారు. సంబంధాలు అక్కడ కూడా ఉంటాయి కదా. ఏదో ప్రళయమైపోతుందని కాదు. మీరు ఒక శరీరాన్ని వదిలి మరొకటి తీసుకుంటారు. ఎవరైతే చాలా మంచి-మంచి వారిగా ఉన్నారో వారు తప్పకుండా శ్రేష్ఠమైన కులములో జన్మ తీసుకుంటారు. మీరు చదువుతున్నదే భవిష్య 21 జన్మల కొరకు. చదువు పూర్తి అవ్వగానే ప్రొలబ్ధము ప్రారంభమవుతుంది. స్కూలులో చదువుకొని బదిలీ అవుతారు కదా. మీరు కూడా శాంతిధామము, సుఖధామానికి బదిలీ అవుతారు. ఈ ఛీ-ఛీ(పాడైపోయిన) ప్రపంచము నుండి విడుదలైపోతారు. దీని పేరే నరకము. సత్యయుగాన్ని స్వర్గముని

అంటారు. ఇక్కడ మనుష్యులు చాలా గాఢాంధకారములో ఉన్నారు. ధనవంతులు మాకిక్కడే స్వర్గముందని భావిస్తారు. స్వర్గము నూతన ప్రపంచములోనే ఉంటుంది. ఈ పాత ప్రపంచము వినాశనమవుతుంది. ఎవరైతే కర్మాతీత స్థితిని పొందుకుంటారో వారు ధర్మరాజపురిలో ఏ శిక్షలూ అనుభవించరు. స్వర్గములో అయితే శిక్షలే ఉండవు. అక్కడ గర్భము కూడా మహాలుగా ఉంటుంది. దుఃఖము కలిగించే మాటే ఉండదు. ఇక్కడ గర్భజైలులో శిక్షలు అనుభవిస్తూనే ఉంటారు. మీరు ఎన్ని సార్లు స్వర్గవాసులుగా అవుతారు - ఇది స్మృతిలో ఉన్నా చక్రమంతా స్మృతిలో ఉంటుంది. 'ఒక్క మాటే' లక్షల రూపాయలకు సమానమైనది. ఇది మర్చిపోయి దేహాభిమానములోకి రావడం వలన మాయ నష్టము కలుగజేస్తుంది. ఇదే కష్టము. కష్టపడకుండా ఉన్నతపదవి పొందలేరు. బాబాతో - "బాబా, మాకు చదువు రాదు, మాకేమీ తెలియదు" అని చెప్తారు. బాబా సంతోషిస్తారు ఎందుకంటే ఇక్కడ చదువుకున్నదంతా మర్చిపోవాల్సి ఉంటుంది. శరీర నిర్వహణ మొదలైనవాటి కొరకు కొద్ది సమయానికి చదువుకోవాలి. ఇవన్నీ సమాప్తమైపోతాయని తెలుసు కదా. ఎంత సాధ్యమైతే అంత తండ్రిని స్మృతి చేయాలి. రొట్టె ముక్కలు సంతోషంగా తినాలి. ఈ రోజుల్లోని పేదరికమా వాహ్! సుఖంగా రొట్టె ముక్కలు తినాలి, లోభముండరాదు. ఈ రోజుల్లో ధాన్యము ఎక్కడ దొరుకుతోంది! చక్కెర మొదలైనవి కూడా రాను రాను లభించనే లభించవు. మీరు ఈశ్వరీయ సేవ చేస్తున్నారు కనుక మీకు ప్రభుత్వము ఇస్తుందని కాదు. గవర్నమెంటుకు (ప్రభుత్వానికి) ఏమీ తెలియదు. అందుకే పిల్లలకు చెప్తారు - మీరు వెళ్లి ప్రభుత్వానికి - మేమంతా కలిసి తల్లిదండ్రుల వద్దకు వెళ్తాము, పిల్లల కొరకు వారికి టోలి పంపవలసి ఉంటుంది అని అర్థం చేయించండి. ఇక్కడైతే లేనే లేదు అని నేరుగా చెప్పేస్తారు. విధి లేక కొద్దిగా ఇస్తారు. ఎలాగైతే పావుకార్లు ఫకీర్లకు పిడికిలి నిండా ఇస్తారు, పేదవారైతే కొద్దిగా ఇస్తారు. చక్కెర మొదలైనవి వస్తాయి కాని పిల్లల యోగము తక్కువైపోతుంది. స్మృతిలో ఉండనందున దేహాభిమానములోకి రావడం వలన ఏ కార్యమూ జరగదు. ఈ పని యోగము ద్వారా జరిగినంతగా చదువు ద్వారా జరగదు. అది చాలా తక్కువగా ఉంది. మాయ స్మృతిని ఎగరగొట్టేస్తుంది. మహావీరులను(రుస్తులను) ఇంకా గట్టిగా పట్టుకుంటుంది. మంచి-మంచి ఫస్టుక్లాసు పిల్లల పై కూడా గ్రహచారము కూర్చుంటుంది. గ్రహచారము కూర్చునేందుకు ముఖ్య కారణము యోగము తక్కువ అవ్వడమే. గ్రహచారము వలన నామ-రూపాలలో చిక్కుకొని చస్తారు. ఇది చాలా పెద్ద గమ్మము. ఒకవేళ సత్యమైన లక్ష్యమును పొందాలంటే స్మృతిలో ఉండవలసి వస్తుంది.

తండ్రి చెప్తున్నారు - ధ్యానము కంటే జ్ఞానము మంచిది. జ్ఞానము కంటే స్మృతి మంచిది. ధ్యానములోకి ఎక్కువగా వెళ్ళడం వలన మాయావి భూతాల ప్రవేశం జరుగుతుంది. చాలా మంది వ్యర్థంగా ధ్యానములోకి వెళ్తూ ఉంటారు. ఏమేమో చెప్తూ ఉంటారు. వాటిని నమ్మకండి. జ్ఞానమైతే బాబా మురళీలో లభిస్తూ ఉంటుంది. తండ్రి హెచ్చరిస్తూ ఉంటారు. ధ్యానము దేనికీ పనికిరాదు. అందులో మాయ ప్రవేశత చాలా ఉంటుంది. అందులో అహంకారము వచ్చేస్తుంది. జ్ఞానము అందరికీ లభిస్తూ ఉంటుంది. జ్ఞానము ఇచ్చేవారు శివబాబా. మమ్మాకు కూడా ఇక్కడి నుండే జ్ఞానము లభించేది కదా. వారికి కూడా మగ్ననాభవ అని చెప్తారు. తండ్రిని స్మృతి చేయండి. దైవగుణాలను ధారణ చేయండి. మేము దైవగుణాలను ధారణ చేస్తున్నామా? అని స్వయాన్ని పరిశీలించుకోవాలి. ఇక్కడే దైవగుణాలను ధారణ చేయాలి. ఎవరినైనా గమనించండి. ఇప్పుడు ఫస్టుక్లాసు స్థితి ఉంటుంది.



సంతోషంగా పని చేస్తారు. గంట తర్వాత క్రోధ భూతము వస్తే సమాప్తం. అయ్యో! మేము తప్పు చేశామే అని తర్వాత గురుకొస్తుంది. మళ్ళీ బాగుపడ్డారు. ఘడియ ఘడియల చార్టు వ్రాసేవారు బాబా వద్ద చాలామంది ఉన్నారు. ఇప్పుడు చూస్తే చాలా మధురంగా ఉంటారు. అటువంటి పిల్లల పై సమర్థణాతానని బాబా చెప్తారు. గంట తర్వాత ఏదో ఒక విషయంలో కోపగించుకుంటారు. క్రోధము వచ్చిందంటే, చేసిన సంపాదనంతా సమాప్తమైపోతుంది. ఇప్పుడిప్పుడే సంపాదన, ఇప్పుడిప్పుడే నష్టము వాటిల్లుతుంది. ఆధారమంతా స్మృతి పైనే ఉంది. జ్ఞానము చాలా సహజము. చిన్న పిల్లలు కూడా అర్థము చేసుకునేస్తారు. కాని నేను ఎవరో, ఎలా ఉన్నానో యదార్థ రీతిలో తెలుసుకోవాలి. స్వయాన్ని ఆత్మగా భావించాలి. ఇలా చిన్న పిల్లలు స్మృతి చేయలేరు. మనుష్యులు మరణించేటప్పుడు భగవంతుని స్మృతి చేయమని చెప్తారు. కాని యదార్థంగా తెలియనందున ఎవ్వరూ స్మృతి చేయలేరు. ఎవ్వరూ వాపస్ వెళ్లేరు. వికర్మలు కూడా వినాశనమవ్వవు. రచయిత, రచనల గురించి మాకు తెలియదని ఋషులు, మునులు తరతరాల నుండి చెప్తూ వచ్చారు. వారైనా కొంచెము సత్యగుణము గలవారిగా ఉండేవారు. ఈనాటి తమోప్రధాన బుద్ధి గలవారు ఎలా తెలుసుకోగలరు. తండ్రి చెప్తున్నారు - ఈ లక్ష్మీనారాయణులకు కూడా తెలియదు. రాజా-రాణులకే తెలియదంటే ప్రజలు ఎలా తెలుసుకుంటారు. ఎవ్వరికీ తెలియదు. ఇప్పుడు కేవలం పిల్లలైన మీకు మాత్రమే తెలుసు. మీలో కూడా ఎవరో కొందరు మాత్రమే యదార్థంగా తెలుసుకున్నారు. “బాబా క్షణ-క్షణము మర్చిపోతాము” అని చెప్తారు. తండ్రి చెప్తున్నారు - ఎక్కడకు వెళ్లినా కేవలం తండ్రిని స్మృతి చేయండి. ఇది చాలా గొప్ప సంపాదన. మీరు 21 జన్మలకు నిరోగులుగా అవుతారు. ఇటువంటి తండ్రిని అంతర్ముఖులుగా అయి స్మృతి చేయాలి కదా. కాని మాయ మరిపించి తుఫానులోకి తీసుకొచ్చేస్తుంది. ఇందులో అంతర్ముఖులుగా అయి విచార సాగర మథనము చేయాలి. విచార సాగర మథనము చేసే విషయము కూడా ఇప్పటిదే. ఇది పురుషోత్తములుగా అయ్యే సంగమ యుగము. ఇది కూడా అద్భుతమే - ఒకే ఇంటిలో “మేము సంగమ యుగములో ఉన్నాము, నా పత్ని, పిల్లలు కలియుగములో ఉన్నారని” పిల్లలైన మీరు తెలుసుకున్నారు. ఎంత వ్యత్యాసముంది! చాలా లోతైన విషయాన్ని తండ్రి అర్థం చేయిస్తున్నారు. ఇంట్లో ఉంటున్నా మేము పుష్టాలుగా అయ్యేందుకు పురుషార్థము చేస్తున్నామని బుద్ధిలో ఉంటుంది. ఇది అనుభవంతో చెప్పిన మాటలు. ప్రాక్టికల్ గా శ్రమ చేయాలి. స్మృతి చేసే శ్రమ చేయాలి. ఒకే ఇంటిలో ఒకరు హంస అయితే మరొకరు కొంగ. కొంతమంది చాలా ఫస్టుక్లాసుగా ఉంటారు. వికారాల సంకల్పము కూడా ఎప్పుడూ రాదు. జతలో ఉంటున్నా పవిత్రంగా ఉంటారు. ధైర్యము చూపిస్తారు కనుక వారికి ఎంతో ఉన్నతమైన పదవి లభిస్తుంది. అటువంటి పిల్లలు కూడా ఉన్నారు కదా. కొంతమంది వికారాల కొరకు ఎంతగా కొడ్తారు, జగడాలు చేస్తారు. సంకల్పములో కూడా అపవిత్రమయ్యే సంకల్పము రానివారుగా ఉండాలి. అటువంటి స్థితి ఉండాలి. బాబా అన్ని రకాలుగా సలహాలు ఇస్తూ ఉంటారు. శ్రీ శ్రీ మతము ద్వారా మనము శ్రీ లక్ష్మి, శ్రీ నారాయణునిగా అవుతామని మీకు తెలుసు. శ్రీ అంటేనే శ్రేష్ఠము. సత్యయుగంలో నెంబరువన్ శ్రేష్ఠమైన వారుంటారు. త్రేతా యుగములో రెండు డిగ్రీలు తక్కువైపోతాయి. ఈ జ్ఞానము పిల్లలైన మీకు ఇప్పుడే లభిస్తుంది.

ఈ ఈశ్వరీయ సభలోని నియమము - ఎవరికైతే జ్ఞానరత్నాల విలువ ఉంటుందో, ఎప్పుడూ ఆవశింతులు మొదలైనవి చేయరో అటువంటివారే ఎదుట కూర్చోవాలి. కొంతమంది పిల్లలు తండ్రి

ఎదురుగా కూర్చొని కూడా ఆవళిస్తూ తూగుతూ ఉంటారు. అటువంటివారు పోయి వెనుక కూర్చోవాలి. ఇది పిల్లల ఈశ్వరీయ సభ. కాని కొంతమంది బ్రాహ్మణీలు అటువంటివారిని కూడా తీసుకొన్నారు. వాస్తవానికి తండ్రి ద్వారా ధనము లభిస్తుంది. ఒక్కొక్క మహావాక్యము లక్షల రూపాయల విలువైనది. జ్ఞానము లభించేది సంగమ యుగములోనే అని మీకు తెలుసు. బాబా, మేము మళ్ళీ బేహద్ వారసత్వాన్ని పొందుకునేందుకు వచ్చామని మీరు అంటారు. మధురాతి మధురమైన పిల్లలకు బాబా మాటిమాటికి చెప్తున్నారు - ఇది భీ-భీ(పాడైపోయిన) ప్రపంచము. మీది అనంతమైన వైరాగ్యము. బాబా చెప్తున్నారు - ఈ ప్రపంచములో మీరు ఏమేం చూస్తున్నారో అవి రేపు ఉండవు. మందిరాలు మొదలైనవాటి నామ-రూపాలే ఉండవు. అక్కడ స్వర్గములో ఉన్నవారికి పాత వస్తువులను చూడవలసిన అవసరముండదు. ఇక్కడైతే పాత వస్తువులకు చాలా విలువ ఉంటుంది. వాస్తవానికి ఒక్క తండ్రికి తప్ప ఏ వస్తువుకూ విలువ లేదు. తండ్రి చెప్తున్నారు - నేను రాకుంటే మీరు రాజ్యాన్ని ఎలా తీసుకుంటారు? ఎవరికి తెలిసి ఉంటుందో వారే వచ్చి తండ్రి నుండి వారసత్వము తీసుకుంటారు. అందుకే కోటికొక్కరు(కోటోం మే కోయా) అని అంటారు. ఏ విషయములోనూ సందేహము రాకూడదు. భోగ్ పెట్టడము మొదలైన వాటన్నిటికీ ఆచారము - పద్ధతులు ఉన్నాయి. దీనికి జ్ఞానము, మరియు పృథులకు ఏ సంబంధమూ లేదు. ఇక ఏ ఇతర విషయాలతో మీకు సంబంధము లేదు. కేవలం రెండు విషయాలు - అల్ఫ్(పరమాత్మ), బే(ఆస్తి, బాద్పాహి). అల్ఫ్ అని భగవంతుని అంటారు. వ్రేలి ద్వారా కూడా పైకి సూచిస్తారు కదా. ఆత్మ సూచిస్తుంది కదా. తండ్రి చెప్తున్నారు - భక్తిమార్గములో మీరు నన్ను పృథి చేస్తారు. మీరందరూ నా ప్రేయసులు. బాబా కల్ల-కల్లము వచ్చి మనుష్య మాత్రులందరినీ దుఃఖము నుండి విడిపించి సుఖ-శాంతులను ఇస్తారని కూడా మీకు తెలుసు. అందుకే బాబా - బోర్డు పై, విశ్వములో శాంతిని అనంతమైన తండ్రి ఎలా స్థాపిస్తున్నారో వచ్చి తెలుసుకోండి అని వ్రాయమని చెప్తుంటారు. ఒక్క క్షణములో 21 జన్మలకు విశ్వాధికారులుగా అవ్వాలంటే వచ్చి తెలుసుకోండి అని వ్రాయండి. ఇంట్లో బోర్డు తగిలించండి. మూడు అడుగుల స్థలంలో మీరు అతిపెద్ద ఆసుపత్రిని, విశ్వవిద్యాలయాన్ని తెరవవచ్చు. పృథి ద్వారా 21 జన్మలకు నిరోగులుగా అవుతారు, చదువు ద్వారా స్వర్గ చక్రవర్తి పదవి లభిస్తుంది. మేము స్వర్గానికి అధికారులమని ప్రజలు కూడా అంటారు. నేటి మనుష్యులకు సిగ్గేస్తుంది ఎందుకంటే నరకములో ఉన్నారు. మా తండ్రి స్వర్గస్థులైనారు అని స్వయంగా అంటున్నారంటే వారు నరకవాసులనే కదా అర్థము. మరణించినప్పుడు స్వర్గములోకి వెళ్తారు. ఎంత సహజమైన విషయము! మంచి పనులు చేసేవారి గురించి విశేషంగా వీరు చాలా మహాదానులుగా ఉండేవారని చెప్తారు. వీరు స్వర్గస్థులైనారని చెప్తారు. కాని స్వర్గానికి ఎవ్వరూ వెళ్లేరు. నాటకము పూర్తి అయినప్పుడు అందరూ స్టేజి పైకి వచ్చి నిలబడ్డారు. పాత్రధారులందరూ ఇక్కడకు వచ్చేసిన తర్వాత యుద్ధము ప్రారంభమౌతుంది. తర్వాత వాపస్ వెళ్తారు. శివుని ఊరేగింపు అని అంటారు కదా. శివుని జతలో ఆత్మలన్నీ వెళ్తాయి. ఇప్పుడు 84 జన్మలు పూర్తి అయినాయి - ఇదే ముఖ్యమైన విషయము. సర్వము పాత పొరను(కుబుసము) వదిలి కొత్తది ధరించినట్లు మీరు ఇప్పుడు ఈ పాత శరీరము(చెప్పు)ను వదలాలి. మీరు నూతన శరీరాన్ని సత్యయుగములో తీసుకుంటారు. శ్రీ కృష్ణుడు చాలా సుందరమైనవాడు. అతనిలో చాలా ఆకర్షణ ఉంటుంది. అతనిది ఫస్టుక్లాసు శరీరము. అలాంటి శరీరాన్ని మనము తీసుకుంటాము. మేము



నారాయణునిగా అవుతామని అంటారు కదా. ఇది కుళ్ళిపోయిన భీ-భీ(పాడైపోయిన) శరీరము. దీనిని వదిలి మనము నూతన ప్రపంచములోకి వెళ్తాము. మేము నరుని నుండి నారాయణునిగా అవుతున్నామని అన్నప్పుడు ఆ విషయము స్మృతి చేస్తూ ఉంటే ఖుషీ ఎందుకుండదు! ఈ సత్యనారాయణ కథను బాగా అర్థము చేసుకోండి. మీరు ఏది చెప్తారో అది చేసి చూపించండి. చెప్పడం, చేయడం ఒకే విధంగా ఉండాలి. వ్యాపారాలు మొదలైనవి కూడా భలే చేయండి. చేతులు పని వైపు, హృదయం తండ్రి స్మృతి వైపు ఉండాలి. ఎంతెంత ధారణ చేస్తారో, అంతంత మీకు జ్ఞాన విలువ పెరుగుతూ ఉంటుంది. జ్ఞాన ధారణ ద్వారా మీరు ఎంతో ధనవంతులుగా అవుతారు. ఇది ఆత్మిక జ్ఞానము. మీరు ఆత్మలు. ఆత్మయే శరీరము ద్వారా మాట్లాడుతుంది. ఆత్మయే జ్ఞానమునిస్తుంది. ఆత్మయే ధారణ చేస్తుంది. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. ఈ పాత ప్రపంచములోని పాత వస్తువులను చూస్తున్నా చూడనట్లుండాలి. నరుని నుండి నారాయణునిగా అయ్యేందుకు చెప్పడం, చేయడం సమానంగా ఉండాలి.
2. అవినాశి జ్ఞాన రత్నాలకు విలువనివ్వాలి. ఇది చాలా గొప్ప సంపాదన. ఇందులో ఆవళింతలు లేక తూగు రాకూడదు. నామ-రూపాల గ్రహచారము నుండి రక్షింపబడేందుకు స్మృతిలో ఉండు పురుషార్థము చేయాలి.

వరదానము :- “ సాధి మరియు సాక్షిస్థితిని అనుభవం చేయుట ద్వారా

సదా సఫలతామూర్తీ భవ ”

ఏ పిల్లలైతే సదా తండ్రి జతలో ఉంటారో, వారు స్వతః సాక్షిగా అవుతారు ఎందుకంటే తండ్రి స్వయం సాక్షిగా అయి పాత్రను అభినయిస్తారు. కనుక వారి జతలో ఉండేవారు కూడా సాక్షిగా అయి పాత్రను అభినయిస్తారు. ఎవరి జతలో స్వయం సర్వశక్తివంతుడైన తండ్రి ఉంటారో వారు స్వతహాగా సఫలతామూర్తులుగా అవ్వనే అవుతారు. భక్తిమార్గములో అయితే కొంత సమయమైనా జతలో ఉండే అనుభవం చేయించండి, ఒక్క క్షణం దర్శనమివ్వండి అని పిలుస్తూ ఉంటారు. కాని మీరు సర్వ సంబంధాలతో సాధిగా అయ్యారు కనుక పొందాల్సింది పొందేశాము అని ఖుషీలో, నషాలో ఉండండి.

సెగ్మెంట్ :- “ వ్యర్థ సంకల్పాలకు గుర్తు - మనసు ఉదాసీనంగా ఉంటుంది,

ఖుషీ మాయమవుతుంది ”